

ಕೊಟ್ಟಂತಾಗುತ್ತದೆ. ಅರಣ್ಯಗಳನ್ನು ಗುತ್ತಿಗೆಗೆ ಕೊಡತಕ್ಕದ್ದು ಏನಿದೆ ಅದನ್ನು ತಾವು ಮಾಡಕೂಡದು. ಇದರ ಬಗ್ಗೆ ಸ್ಪಷ್ಟವಾದ ನಿರ್ದೇಶನಗಳನ್ನುಗಲೀ ಅಥವಾ ಸಲಹೆಗಳನ್ನು ಅಗಲಿ ಇನ್ನೊಂದಿ ನ ದಿವಸ ಕೊಟ್ಟಿಲ್ಲವೆ ? ಕೊಟ್ಟಿದ್ದರೆ ತಮ್ಮ ನೀತಿಗೆ ಧರೋಧವಾದ ಕೆಲಸವನ್ನು ಮಾಡಿದಂತಾಗುವುದಿಲ್ಲವೆ ?

ಶ್ರೀ ಬಿ.ಎ. ಜೀವಿಜಯ.—ನಾವು ಯಾವುದೇ ಸಲಹೆ ಅಥವಾ ನಿರ್ದೇಶನಗಳನ್ನು ಕೊಟ್ಟಿಲ್ಲ. 1976ನೇ ಇಸವಿಯಲ್ಲಿ ಅಂದಿನ ಸರ್ಕಾರ ಅರಣ್ಯ ಇಲಾಖೆಯಲ್ಲಿ ನೀತಿಯನ್ನು ಸ್ಪಷ್ಟ ಬದಲಾವಣೆ ಮಾಡ ಬೇಕೆಂದು ಆ ರೀತಿ ಮಾಡಿದ್ದಾರೆ. 1978ನೇ ಇಸವಿಯಿಂದ ಅದನ್ನು ಜಾರಿಗೆ ತಂದರು, ಆಗ ಈ ನೀತಿ ಯನ್ನು ದೂರದೃಷ್ಟಿ ಇಟ್ಟುಕೊಂಡು ಮಾಡಿದ್ದಾರೆಂದು ನನಗನ್ನಿಸುತ್ತದೆ. ಅರಣ್ಯ ಕಚ್ಚಾವಸ್ತುಗಳನ್ನು ಅವಲಂಬಿಸಿಕೊಂಡು ಇರತಕ್ಕ ಬಹಳಷ್ಟು ಕಾರ್ಖಾನೆಗಳಿವೆ. ಪೇಪರ್ ಫ್ಯಾಕ್ಟರಿಗಳು ಇರಬಹುದು. ಪಾಲಿಥೈಬರ್ ಫ್ಯಾಕ್ಟರಿಗಳು ಇರಬಹುದು. ಈ ವಿಷಯ ಮಾನ್ಯ ಸದಸ್ಯರಿಗೆ ಗೊತ್ತಿರಬಹುದು, 2 ಲಕ್ಷದ 5 ಸಾವಿರ ಟನ್ ನೀಲಗಿರಿ ಮರಗಳನ್ನು ಒಪ್ಪಂದದ ಪ್ರಕಾರ ಪಾಲಿಥೈಬರ್ ಫ್ಯಾಕ್ಟರಿಗಳಿಗೆ ಕೊಡಬೇಕಾಗಿತ್ತು, ಅಷ್ಟು ಮರಗಳನ್ನು ಕೊಡಲಿಕ್ಕೆ ಸಾಧ್ಯವಾಗುತ್ತಿಲ್ಲ. ಅದಕ್ಕೋಸ್ಕರವಾಗಿ 1978ನೇ ಇಸವಿಯಲ್ಲಿ ಅಂದಿನ ಸರ್ಕಾರ ಒಂದು ತೀರ್ಮಾನವನ್ನು ತೆಗೆದುಕೊಂಡು ಪ್ರಥಮವಾಗಿ 30 ಸಾವಿರ ಹೆಕ್ಟೇರ್ ಪ್ರದೇಶವನ್ನು ಮೈಸೂರು ಪೇಪರ್ ಮಿಲ್ ಗೆ ಕೊಟ್ಟಿದ್ದಾರೆ. 1980ನೇ ಇಸವಿಯಲ್ಲಿ ಕೇಂದ್ರ ಸರ್ಕಾರ ಕನ್ನ ವೇಶನ್ ಆಕ್ಟ್ ಬಂದಮೇಲೆ ಈ ರೀತಿ ಅರಣ್ಯ ಪ್ರದೇಶವನ್ನು ಕೊಡತಕ್ಕದ್ದರ ಬಗ್ಗೆ ಆ ಸರ್ಕಾರ ಯೋಚನೆ ಮಾಡಬೇಕಾಗಿತ್ತು. ಅಂದಿನ ತೀರ್ಮಾನದಂತೆ ಖಾಸಗಿಯವರಿಗೆ ಅರಣ್ಯ ಪ್ರದೇಶವನ್ನು ಕೊಡಲಿಕ್ಕೆ ನಿರ್ಧಾರ ಮಾಡಿದರು. 1984ನೆಯ ಇಸವಿಯಲ್ಲಿ ಕೇಂದ್ರ ಸರ್ಕಾರ ಕೆಲವು ನೀತಿಗಳನ್ನು ಅನುಸರಿಸಿ ದಿಗ್ವೇಡ್ ಫಾರಿಸ್ಟ್ ಬಿಡುಗಡೆ ಮಾಡಬಹುದೆಂದು ಹೇಳಿದ್ದಾರೆ. ಕೈಗಾರಿಕೆ ಗಳಿಗೆ ಸಿ ಅಂಡ್ ಡಿ ಅರಣ್ಯ ಪ್ರದೇಶವನ್ನು ಕೊಟ್ಟು ಅವರಿಗೆ ಬೇಕಾದ ಕಚ್ಚಾ ಮಾಲು ಬೆಳೆದುಕೊಳ್ಳಲಿಕ್ಕೆ ವ್ಯವಸ್ಥೆ ಮಾಡಬೇಕಾಗಿದೆ. ಪರಿಸರ ಈಗಾಗಲೇ ಸಾಕಷ್ಟು ಬದಲಾವಣೆಯಾಗಿದೆ. ಈಗಲೇ ಒಂದು ನೀತಿಯನ್ನು ಅನುಸರಿಸಿ ಕಚ್ಚಾ ವಸ್ತುಗಳನ್ನು ಬೆಳೆದುಕೊಳ್ಳಲು ಅವರಿಗೆ ಅರಣ್ಯ ಪ್ರದೇಶವನ್ನು ಕೊಡ ಬೇಕಾಗಿದೆ, ಸರ್ಕಾರದಿಂದ ಅವರಿಗೆ ಬೇಕಾದ ಕಚ್ಚಾ ವಸ್ತುಗಳನ್ನು ಪೂರೈಸುವುದಕ್ಕೆ ಸಾಧ್ಯವಿಲ್ಲ. ಈ ನೀತಿಯನ್ನು ಬಹುಶಃ 100-150 ವರ್ಷಗಳ ದೃಷ್ಟಿಯಿಟ್ಟುಕೊಂಡು ಆ ನೀತಿಯನ್ನು ಅನುಸರಿಸಲಾಗಿದೆ. ಅದಕ್ಕೋಸ್ಕರ ನಮ್ಮ ರಾಜ್ಯದಲ್ಲಿ 22 ಲಕ್ಷ ಹೆಕ್ಟೇರ್ ಕ್ಷೇಟಿಸಿದ ಅರಣ್ಯ ಪ್ರದೇಶವನ್ನು ಪರಿವರ್ತನೆ ಮಾಡಬೇಕಾದರೆ ನಮ್ಮ ಸರ್ಕಾರಕ್ಕೆ ಸಂಪನ್ಮೂಲದ ಕೊರತೆಯಿದೆ. ಕೈಗಾರಿಕೆಗಳವರು ಅವರ ಅವಶ್ಯಕತೆ ಗಳನ್ನು ಅವರೇ ಪೂರೈಸಿಕೊಳ್ಳಬೇಕಾಗುತ್ತದೆ. ಆ ದೃಷ್ಟಿಯಿಂದ ಈ ನೀತಿಯನ್ನು ಅನುಸರಿಸಲಾಗಿದೆ ಇದು ಸರ್ಕಾರಕ್ಕೆ ಧರೋಧವಾದ ನೀತಿಯಲ್ಲ. ಅರಣ್ಯ ಪ್ರದೇಶ ಪಶ್ಚಿಮ ಘಟ್ಟಗಳ ಕಡೆ ಅಲ್ಲ, ಎಲ್ಲಾ ಕಡೆಯೂ ನಡಿಸಿ ಹೋಗುತ್ತಿದೆ. ಇದು ಒಂದು ಪೂರಕವಾದ ಉದ್ದೇಶವೆಂದು ನಾನು ಹೇಳುತ್ತೇನೆ.

ನಿಷಯ.—ಮತಾಂತರ ಹೊಂದಿದ ಹರಿಜನ ಗಿರಿಜನರಿಗೆ ಮೀಸಲಾತಿ ಸೌಲಭ್ಯವನ್ನು ಮುಂದುವರಿಸುವುದು.

ಪ್ರ. ಸಂಖ್ಯೆ 29 (241) ಶ್ರೀ ಟಿ. ಎಸ್. ಮಣಿ (ಕೆ.ಜಿ.ಎಫ್.)—ಈ ಕೆಳಕಂಡ ಪ್ರಶ್ನೆಗಳಿಗೆ ಸಮಾಜ ಕಲ್ಯಾಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಕರ್ನಾಟಕದಲ್ಲಿ ಮತಾಂತರ ಹೊಂದಿದ ಹರಿಜನ ಗಿರಿಜನರಿಗೆ ಮೀಸಲಾತಿ ಸೌಲಭ್ಯಗಳಿವೆಯೇ ?

ಆ) ಮತಾಂತರ ಹೊಂದಿದ ಹರಿಜನ ಗಿರಿಜನರಿಗೆ ತಮಿಳುನಾಡು, ಕೇರಳ ರಾಜ್ಯಗಳಲ್ಲಿ ಮೀಸಲಾತಿ ಸೌಲಭ್ಯಗಳನ್ನು ನೀಡಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಇ) ಮತಾಂತರ ಹೊಂದಿದ ಕೂಡಲೇ ಹರಿಜನ ಗಿರಿಜನರ ಸಾಮಾಜಿಕ, ಆರ್ಥಿಕ, ಹಿಂದುಳಿಯುವಿಕೆ ಮಾಯವಾಗುವುದಿಲ್ಲವಾದ್ದರಿಂದ ಅವರಿಗೆ ಮೀಸಲಾತಿ ಸೌಲಭ್ಯಗಳನ್ನು ನೀಡಲಾಗುವುದೆಂಬ ಆಶ್ವಾಸನೆಯನ್ನು ಸರ್ಕಾರದವರು ನೀಡುವರೇ ?

ಶ್ರೀ ವಿ.ಎಲ್. ಸಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ) ಇವೆ.

ಆ) ಇಲ್ಲ.

ಇ) ಪರಿಶಿಷ್ಟ ವರ್ಗಗಳಿಗಿರುವ ಮೀಸಲಾತಿ ಮತ್ತಿತರ ಸೌಲಭ್ಯಗಳು, ಮತಾಂತರ ಹೊಂದಿದ ಪರಿಶಿಷ್ಟ ವರ್ಗಗಳಿಗೂ ಲಭ್ಯವಿದೆ. ಪರಿಶಿಷ್ಟ ಜಾತಿಗಳಿಗಿರುವ ಮೀಸಲಾತಿ ಮತ್ತಿತರ ಸೌಲಭ್ಯಗಳು ಮತಾಂತರ ಹೊಂದಿದ ಪರಿಶಿಷ್ಟ ಜಾತಿಗಳವರಿಗೆ ಲಭ್ಯವಿಲ್ಲ. ರಾಜ್ಯದಲ್ಲಿ ಕ್ರೈಸ್ತ ಮತಕ್ಕೆ ಮತಾಂತರ ಹೊಂದಿದ ಪರಿಶಿಷ್ಟ ಜಾತಿಯವರನ್ನು ಹಿಂದುಳಿದ ಜಾತಿಗಳೆಂದು ಪರಿಗಣಿಸಿ, ಹಿಂದುಳಿದ ಜಾತಿಗಳಿಗಿರುವ ಮೀಸಲಾತಿ ಮತ್ತಿತರ ಸೌಲಭ್ಯಗಳನ್ನು ನೀಡಲಾಗಿದೆ.

ಶ್ರೀ ಜಿ. ನಾರಾಯಣಕುಮಾರ್.—ಕರ್ನಾಟಕ ರಾಜ್ಯದಲ್ಲಿರತಕ್ಕವರು ಕನ್ನಡ ಕಲಿತುಕೊಳ್ಳಬೇಕು, ಅಧ್ಯಕ್ಷರೇ ತಾವು ಸ್ವಲ್ಪ ಹೇಳಿ.

ಅಧ್ಯಕ್ಷರು.—ತಾವು ವಿಶಿವಿಾರಿ ಮಾತನಾಡಲಿಕ್ಕೆ ಹತ್ತಿದ್ದೀರಿ. ಸರ್ಕಾರಿ ಮುಖ್ಯ ಸಚೀತರಾದ ರಾಜವರ್ಧನ್‌ರವರ, ತಾವು ಅವರಿಗೆ ಸ್ವಲ್ಪ ಬುದ್ಧಿ ಹೇಳಬೇಕು.

ಶ್ರೀ ವಿ.ಎಲ್. ಪಾಟೀಲ್.—ಮಾನ್ಯ ಅಧ್ಯಕ್ಷರ ಮತಾಂತರ ಹೊಂದಿದ ಹರಿಜನ ಗಿರಿಜನರಿಗೆ....

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಮಂತ್ರಿಗಳು ದಯಮಾಡಿ ಅಂಗ ಭಾಷೆಯಲ್ಲಿ ಉತ್ತರಿಸಿದರೆ ಸದಸ್ಯರಿಗೆ ಅನುಕೂಲವಾಗುತ್ತದೆ.

Sri V.L. Patil.—Hon'ble Speaker Sir, Q. No. 1.....

ಒಬ್ಬ ಮಾನ್ಯ ಸದಸ್ಯರು.—ಮಾನ್ಯ ಮಂತ್ರಿಗಳು ಕನ್ನಡದಲ್ಲಿಯೇ ಉತ್ತರ ಹೇಳಲಿ, ಅವರಿಗೆ ಕನ್ನಡ ಅರ್ಥವಾಗುತ್ತದೆ.

Sri V.L. Patil.—Speaker Sir.....

ಶ್ರೀ ಜಿ. ನಾರಾಯಣಕುಮಾರ್.—ನಾನು ಕನ್ನಡಕ್ಕೋಸ್ಕರ ಕೈಮುಗಿದು ಕೇಳಿ ಕೊಳ್ಳುತ್ತೇನೆ, ಮಂತ್ರಿಗಳು ಕನ್ನಡದಲ್ಲಿ ಹೇಳಿ.

ಶ್ರೀ ಜಿ. ನಾರಾಯಣಕುಮಾರ್.—ಮಾನ್ಯ ಸದಸ್ಯರಿಗೆ ಕನ್ನಡ ಬರುವುದಿಲ್ಲವೆಂದು ನಮ್ಮ ಎಡ ಪಂಥೀಯ ಸದಸ್ಯರೊಬ್ಬರು ಅವರಿಗೆ ಹೇಳಿಕೊಡುತ್ತಿದ್ದಾರೆ.

Sri T.S. Mani.—Why not you treat Scheduled Tribes also like Scheduled Castes ?

(Interruption)

ಶ್ರೀ ಜಿ. ನಾರಾಯಣಕುಮಾರ್.—ಇಲ್ಲಿಗೆ ಬಂದ ನಂತರ ಕನ್ನಡ ಬರುವುದಿಲ್ಲವೆಂದು ಹೇಳಿದ ಮೇಲೆ ರಾಜ್ಯವನ್ನು ಬಿಟ್ಟು ಹೋಗಬಹುದಲ್ಲ ;

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಅಧ್ಯಕ್ಷರೇ ತಾವು ದಯಮಾಡಿ ಅವರನ್ನು ಕಂಟೋಲ್ ಮಾಡಿ. ಇಲ್ಲಿಗೆ ಬಂದು ಬಫೂನ್ ತರಹ ಮಾಡಿದರೆ ಹೇಗೆ ? ಪ್ರತಿಸಾರಿಯೂ ಈ ರೀತಿ ಮಧ್ಯ ಮಧ್ಯ ಎದ್ದು ನಿಂತು ಬೇರೊಬ್ಬ ಸದಸ್ಯರು ಮಾತನಾಡುವುದಕ್ಕೆ ಅಡಿ ಮಾಡಿದರೆ ಹೇಗೆ ? ಮಾನ್ಯ ಸದಸ್ಯರಿಗೆ ಕನ್ನಡ ಅರ್ಥವಾಗುವುದಿಲ್ಲ. ಅವರು ತಮಿಳಿನಲ್ಲಿ ಮಾತನಾಡಬೇಕು ಎಂದು ಇದ್ದರೆ ಅದಕ್ಕೂ ಅವಕಾಶ ಮಾಡಿ ಕೊಡಬೇಕಾಗುತ್ತದೆ. ತಾವು ದಯಮಾಡಿ ಅವರನ್ನು ಕಂಟೋಲ್ ಮಾಡಬೇಕು.

ಅಧ್ಯಕ್ಷರು.—ಯಾವ ರೀತಿ ಅವರಿಗೆ ಹೇಳಬೇಕೆಂಬುದನ್ನು ಆಮೇಲೆ ವಿಚಾರ ಮಾಡೋಣ.

ಶ್ರೀ ಆರ್. ವೆಂಕಟರಾಮಯ್ಯ.—ಸರ್ಕಸ್‌ನಲ್ಲಿ ಬಫೂನ್ ಇರುತ್ತಾರೆ, ಇಲ್ಲಿ ಬಫೂನ್ ತರಹ ಮಾಡಿದರೆ ಹೇಗೆ ?

ಶ್ರೀ ಜಿ. ನಾರಾಯಣಕುಮಾರ್.—ನಾನು ಕನ್ನಡದಲ್ಲಿ ಮಾತನಾಡಬೇಕೆಂದು ಹೇಳುತ್ತಿದ್ದೇನೆ. ಆದರೆ ಮಾನ್ಯ ಸದಸ್ಯರು ಬಫೂನ್ ಎಂದು ಮಾತನಾಡತಕ್ಕಂತಹದ್ದು ಸರಿಯಲ್ಲ. ಇದು ಅವರ ನೀತಿಗೆ ಹಾಗೂ ಘನತೆಗೆ ಸರಿಯಾದುದಲ್ಲ. ಅನಾವಶ್ಯಕವಾಗಿ ಮಾತನಾಡಿದ್ದಾರೆ, ಇದು ಸರಿಯಲ್ಲ ಎಂದು ಹೇಳುತ್ತಿದ್ದೇನೆ. ಬಫೂನ್ ಅನ್ನತಕ್ಕಂತಹ ಮಾತನ್ನು ಅವರು ವಾಪಸ್ಸು ತೆಗೆದುಕೊಳ್ಳಬೇಕು. ಇಲ್ಲದಿದ್ದರೆ ತಾವು ಆ ಪದವನ್ನು ಕಡೆತಂದಿರ ತೆಗೆದುಹಾಕಬೇಕು.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಮಾನ್ಯ ಸದ್ಯರು ಬಫೂನ್* ಎಂದು ಇಂಗ್ಲೀಷ್‌ನಲ್ಲಿ ಹೇಳಿದ್ದರಿಂದ ಸಹಿಸಿಕೊಳ್ಳುವುದಿಲ್ಲ. ಅದನ್ನೇ ಕನ್ನಡದಲ್ಲಿ ಹೇಳಿದರೆ ಸಹಿಸಿಕೊಳ್ಳುತ್ತಾರೆ.

ಶ್ರೀ ಆರ್. ವೆಂಕಟರಾಮಯ್ಯ.—ಆ ಪದವನ್ನು ಹುಡುಕಿದೆ, ನನಗೆ ಸಿಕ್ಕಲಿಲ್ಲ.

ಶ್ರೀ ಕೆ.ಎಚ್. ಶ್ರೀನಿವಾಸ್.—ಮಾನ್ಯ ಸದಸ್ಯರಿಗೆ ಸಹಾಯ ಮಾಡುವ ಸಲುವಾಗಿ ಹೇಳುವುದಾದರೆ ಇದಕ್ಕೆ ಕನ್ನಡದಲ್ಲಿ ಈ ರೀತಿ ಹೇಳುತ್ತಾರೆ ಕೋಡಂಗಿ ಎಂದು ಹೇಳಬೇಕಾಗುತ್ತದೆ.

ಶ್ರೀ ಜಿ. ನಾರಾಯಣಕುಮಾರ್.—ಮಾನ್ಯ ಸದ್ಯರಾದ ಶ್ರೀ ಕೆ. ಎಚ್. ಶ್ರೀನಿವಾಸ್‌ರವರು ಕೋಡಂಗಿ ಎಂದು ಹೇಳಿದ ತಬ್ಬವನ್ನು ದಯಮಾಡಿ ವಾಪಸ್ಸು ತೆಗೆದುಕೊಳ್ಳಬೇಕು. ಕನ್ನಡದ ಬಗ್ಗೆ ಹೋರಾಟ ಮಾಡುವವನು ನಾನು. ಕನ್ನಡದ ಬಗ್ಗೆ ಅಪಮಾನವಾದರೆ ನಾನು ಸಹಿಸುವುದಿಲ್ಲ. ಶ್ರೀಮಾನ್ ಶ್ರೀನಿವಾಸ್‌ರವರು ಕನ್ನಡದ ದ್ರೋಹಿಗಳೇನು ? ಕನ್ನಡದ ವಿರೋಧಿಗಳೇನು ?

*ಅಧ್ಯಕ್ಷರ ಅಪ್ಪನ ಮೇರಿಗೆ ಈ ಪದಗಳನ್ನು ತೆಗೆದು ಹಾಕಲಾಗಿದೆ.

ಶ್ರೀ ಕೆ.ಎಚ್. ಶ್ರೀನಿವಾಸ್.—ಮಾನ್ಯ ಅಧ್ಯಕ್ಷರೇ. ನಾನು ಮಾನ್ಯ ಸದಸ್ಯರಾದ ನಾರಾಯಣ ಕುಮಾರ್ ರವರನ್ನು ಕೋಡಂಗಿ ಎಂದು *ಅಂತ ಹೇಳಿಲ್ಲ. * ಅದಕ್ಕೆ ಕನ್ನಡ ಶಬ್ದ ಸಿಗಲಿಲ್ಲವೆಂದು ಮಾನ್ಯ ಸದಸ್ಯರಾದ ಶ್ರೀಮಾನ್ ವೆಂಕಟರಾಮಯ್ಯನವರು ಹೇಳಿದ್ದರಿಂದ ಅವರಿಗೆ ಸಹಾಯ ಮಾಡುವ ಸಲುವಾಗಿ ನಾನು ಅದನ್ನು ಹೇಳಿದೆ.

ಶ್ರೀ ಜಿ. ನಾರಾಯಣ ಕುಮಾರ್.—ಶ್ರೀಮಾನ್ ಕೆ.ಎಚ್. ಶ್ರೀನಿವಾಸ್ ರವರು ಕನ್ನಡದವಲ್ಲವೇ ? ಅವರ ತಾಯಿ ಕನ್ನಡದವರಲ್ಲವೇ ? ಅವರು ಹೆಸರು ಕನ್ನಡವಲ್ಲವೇ ? ಅವರೇನು ಕನ್ನಡ ವಿರೋಧಿಗಳೇ ? ಕನ್ನಡದ ಬಗ್ಗೆ ನಾನು ಹೇಳಿದಾಗ ಆ ರೀತಿ ಅವರು ಕೋಡಂಗಿ* ಎಂದು ಹೇಳಿದ್ದಾರೆ, ಆ ಪದವನ್ನು ಅವರು ದಯಮಾಡಿ ವಾಪಸ್ಸು ತೆಗೆದುಕೊಳ್ಳಬೇಕು.

ಶ್ರೀ ಆರ್.ಎನ್. ನಾಯಕ್.—ಶ್ರೀಮಾನ್ ನಾರಾಯಣ ಕುಮಾರ್ ರವರಿಗೆ ಬಫೂನ್* ಏನ್ನುವುದಕ್ಕೆ ಕನ್ನಡದ ಶಬ್ದವನ್ನು ಹೇಳಿ ಶ್ರೀಮಾನ್ ಕೆ.ಎಚ್. ಶ್ರೀನಿವಾಸ್ ರವರು ಸಹಾಯ ಮಾಡಿದ್ದಾರೆ.

ಶ್ರೀ ಜಿ. ನಾರಾಯಣಕುಮಾರ್.—ಕನ್ನಡದ ಬಗ್ಗೆ ನಾನು ಕೇಳುತ್ತಿರಬೇಕಾದರೆ ಮಾನ್ಯ ಸದಸ್ಯರು ಆ ರೀತಿ ಪದ ಪ್ರಯೋಗ ಮಾಡಿದರೆ ನಾನು ಕೇಳುವುದಿಲ್ಲ. ಸಣ್ಣ ಹುಡುಗರಲ್ಲಾ ಈ ಸಭೆಗೆ ಇಲ್ಲಿಗೆ ಬಂದು ಬಿಟ್ಟು.....

ಅಧ್ಯಕ್ಷರು.—ರಾಜ ವರ್ಧನ್ ರವರೇ ನೀವು ಅವರಿಗೆ ಸ್ವಲ್ಪ ತಿಳುವಳಿಕೆ ಹೇಳಿ. ಈ ತರಹದ ಪರಿಸ್ಥಿತಿಗೆ ತರಬೇಡಿ.

ಶ್ರೀ ಜಿ. ನಾರಾಯಣಕುಮಾರ್.—ಕೋಡಂಗಿ * ಎನ್ನುವ ಆ ಮಾತನ್ನು ಅವರು ವಾಪಸ್ಸು ತೆಗೆದು ಕೊಳ್ಳಬೇಕು. ಅವರು ಹೇಳಿರುವ ಮಾತು ಕನ್ನಡಕ್ಕೆ ಮಾಡಿದಂತಹ ಅಪಹಾಸ.

(ಗೊಂದಲ)

ಶ್ರೀ ಕೆ.ಎಚ್. ಶ್ರೀನಿವಾಸ್.—ನಾನು ಮಾನ್ಯ ಸದಸ್ಯರನ್ನು ಕುರಿತು ಆ ರೀತಿ ಬಫೂನ್* ಎನ್ನುವ ಶಬ್ದವನ್ನು ಪ್ರಯೋಗ ಮಾಡಿರುವುದು ಕಡತದಲ್ಲಿದ್ದರೆ ನಾನು ಒಪ್ಪಿ ಕೊಳ್ಳುತ್ತಿದ್ದೆ. ಕನ್ನಡದಲ್ಲಿ ಹೇಳಿದರೆ ಮಾನ್ಯ ಸದಸ್ಯರು ಒಪ್ಪಿಕೊಳ್ಳುತ್ತಾರೆಯೆಂದು ಶ್ರೀಮಾನ್ ಯಡಿಯೂರಪ್ಪನವರು ವಕಾಲತ್ತು ವಹಿಸಿದರು ; ಶ್ರೀಮಾನ್ ವೆಂಕಟರಾಮಯ್ಯನವರು ಕನ್ನಡ ಪದ ನೆನಪಿಗೆ ಬರಲಿಲ್ಲವೆಂದು ಹೇಳಿದ ಮೇಲೆ ಕನ್ನಡದ ಶಬ್ದವನ್ನು ಹೇಳಿದೆ ಅಷ್ಟೆ.

ಶ್ರೀ ಜಿ. ನಾರಾಯಣಕುಮಾರ್.—ನಾನು ಇದಕ್ಕಾಗಿ ಸತ್ಯಾಗ್ರಹ ಮಾಡುವುದಕ್ಕೂ ತಯಾರಿದ್ದೇನೆ. ಆ ಪದವನ್ನು ಕಡತದಿಂದ ತೆಗೆಸಿಹಾಕಬೇಕು. ಮಾನ್ಯ ಸದಸ್ಯರು ಸದನದಲ್ಲಿ ಕ್ಷಮಾಪಣೆಯನ್ನು ಕೇಳಬೇಕು.

ಅಧ್ಯಕ್ಷರು.—* ಆ ಪದ ರೆಕಾರ್ಡಿನಲ್ಲಿದ್ದರೆ ಅದನ್ನು ತರಿಸಿ ನೋಡಿ ಎಕ್ಸ್ ಪಂಜ್ ಮಾಡುತ್ತೇನೆ.

ಶ್ರೀ ಪಿ. ರತ್ನಾಕರ್.—ಬಫೂನ್ ಎನ್ನುವ ಶಬ್ದ ಕನ್ನಡದಲ್ಲಿ ಎಂಬುದಾಗಿ ಮಾನ್ಯ ಸದಸ್ಯರಾದ ಶ್ರೀಮಾನ್ ವೆಂಕಟರಾಮಯ್ಯನವರು ಹೇಳಿದ ಮೇಲೆ ಕನ್ನಡದ ಗೌರವವನ್ನು ಕಾಪಾಡುವುದಕ್ಕೋಸ್ಕರ ಮಾನ್ಯ ಶ್ರೀನಿವಾಸರವರು ಕನ್ನಡದಲ್ಲಿ* ಈ ಶಬ್ದ ಇದೆ ಎಂದು ಹೇಳಿ ಸಹಾಯ ಮಾಡಿದ್ದಾರೆ. ಮಾನ್ಯ ಸದಸ್ಯರು ಅದನ್ನು ಅರ್ಥಮಾಡಿಕೊಳ್ಳಬೇಕು.

ಶ್ರೀ ಜಿ. ನಾರಾಯಣ ಕುಮಾರ್.—ಅವರು ವ್ಯಾಕರಣದ ಬಗ್ಗೆ ಸರಿಯಾಗಿ ತಿಳಿದುಕೊಂಡಿದ್ದಾರೆಯೇ ? ಅದನ್ನು ಮೊದಲು ಹೇಳಲಿ ಅದಕ್ಕೆ ಸರಿಯಾಗಿ ಉತ್ತರವನ್ನು ನಾವು ಹೇಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ಮಾನ್ಯ ಅಧ್ಯಕ್ಷರೇ, ಬಹಳ ಚರ್ಚೆ ನಡೆಯುತ್ತಿದೆ.

ಅಧ್ಯಕ್ಷರು.—ಎಲ್ಲ ನಿಂತುಹೋಗಿಬಿಟ್ಟಿದೆ. ಬಿಡಿ.

ಶ್ರೀ ಕೆ.ಎಚ್. ಪಾಟೀಲ್.—ಯಾವುದೇ ಭಾಷೆಯನ್ನು ಬಳಸುವುದಕ್ಕೆ ಸಂವಿಧಾನದ ಪ್ರಕಾರ ಪ್ರತಿಯೊಬ್ಬ ಮಾನ್ಯ ಸದಸ್ಯರಿಗೂ ಹಕ್ಕು ಇದೆ. ಯಾವುದಾದರೂ ಭಾಷೆಯನ್ನು ಉಪಯೋಗ ಮಾಡುವಾಗ ನಮ್ಮ ಅಭಿಪ್ರಾಯವನ್ನು ತಿಳಿದುಕೊಳ್ಳಬೇಕು. ಭಾಷೆಯನ್ನು ಬಳಸುವಾಗ ಶಬ್ದ ಪ್ರಯೋಗ ಮಾಡುವಾಗ ಇಂಗ್ಲೀಷ್ ಶಬ್ದ ಏಕೆ ಬಂತು ? ಕನ್ನಡದಲ್ಲಿ ಏಕೆ ಮಾತನಾಡುವುದಿಲ್ಲ ಎಂಬುದಾಗಿ ಮಧ್ಯೆ ಮಧ್ಯೆ ಎದ್ದು ನಿಂತು ಮಾತನಾಡುವುದಾದರೆ ಹೇಗೆ ? ಮಾನ್ಯ ಸದಸ್ಯರು ಅವರ ಭಾಷೆಯಲ್ಲಿ ಮಾತನಾಡಿದರೆ ಅದು ನಮಗೆ ತಿಳಿಯುವುದಿಲ್ಲವೆಂದರೆ ಸುಮ್ಮನೆ ಇರಬೇಕಾಗುತ್ತದೆ. ಅದ್ದರಿಂದ ನೀವು ಮೊದಲು ಅವರಿಗೆ ಸರಿಯಾಗಿ ಹೇಳಿ ಸುಮ್ಮನೆ ಇರುವಂತೆ ಹೇಳಿದರೆ ನಾವು ಸುಮ್ಮನೆ ಇರುತ್ತೇವೆ.

ಅಧ್ಯಕ್ಷರು.—ನಾನು ಅವರಿಗೆ ಸರಿಯಾಗಿ ಹೇಳುತ್ತೇನೆ.

ಶ್ರೀ ಎಚ್.ಟಿ. ಕೃಷ್ಣಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಮಾತನಾಡುವಾಗ ತಮ್ಮ ಎಲ್ಲೇ ಮೀರಿ ಮಾತನಾಡಿದ್ದಾರೆ. ಗೌರವಾನ್ವಿತ ಸದಸ್ಯರೊಬ್ಬರು ಮಾತನಾಡತಕ್ಕಂತಹ ರೀತಿಯೇ ಇದು* ಆ ಪದವನ್ನು ಅವರು ವಾಪಸ್ಸು ತೆಗೆದುಕೊಳ್ಳಬೇಕು. ಸದನದಲ್ಲಿ ಅವರು ಕ್ಷಮಾಪಣೆಯನ್ನೂ ಕೂಡ ಕೇಳಬೇಕು. ಕನ್ನಡದ ಬಗ್ಗೆ ಒಬ್ಬ ಮಾನ್ಯ ಸದಸ್ಯರು ಮಾತನಾಡಿದರೆ ಇಷ್ಟೊಂದು ಟೀಕೆಯೇ? ಇಷ್ಟೊಂದು ಅವಹೇಳನವೇ? ಅತ್ತ ಗೌರವವನ್ನು ಲವಲೇಶವೂ ಇಲ್ಲದೆ ಮಾತನಾಡುತ್ತಿದ್ದಾರೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅದಕ್ಕೆ ಏನು ಮಾಡಬೇಕೆಂಬುದನ್ನು ಹೇಳಿ.

ಶ್ರೀ ಎಚ್.ಟಿ. ಕೃಷ್ಣಪ್ಪ.—ಕನ್ನಡದ ಬಗ್ಗೆ ಮಾತನಾಡುವಾಗ ಇಷ್ಟೊಂದು ಟೀಕೆ ಸರಿಯಲ್ಲ. *ಆ ಪದವನ್ನು ಪ್ರಯೋಗ ಮಾಡಿದ್ದರಿಂದ ಅವರು ಕ್ಷಮಾಪಣೆ ಕೇಳಬೇಕು, ಮತ್ತು ಕಡತದಿಂದ ಅದನ್ನು ತೆಗೆದುಹಾಕಬೇಕು.

ಶ್ರೀ ವಿ.ಎಲ್. ಪಾಟೀಲ್.—ಆ ಪದವನ್ನು ಕಡತದಿಂದ ತೆಗೆದುಹಾಕಬೇಕು.

ಶ್ರೀ ಜಿ. ನಾರಾಯಣಕುಮಾರ್.—ವಾಪಸ್ಸು ತೆಗೆದುಕೊಳ್ಳುವವರೆಗೆ ನಾನು ಇರುವುದಿಲ್ಲ. ನಾನೊಬ್ಬ ಕನ್ನಡದ ಅಭಿಮಾನಿ. ನನಗೆ ಅದಂತಹ ಅವಮಾನ ಇಡೀ ಕನ್ನಡಿಗರಿಗೆ ಅದಂತಹ ಅವಮಾನ. ಹಿಂದೆ ಇವರು ಕನ್ನಡದ ಬಗ್ಗೆ ಏನೇನು ಮಾಡಿದ್ದಾರೆಂಬುದರ ಬಗ್ಗೆ ಕಥೆ ಇದೆ. ಅದನ್ನು ಹೇಳುವುದಕ್ಕೆ ಅರ್ಥ ಗಂಟೆ ಅವಕಾಶ ಮಾಡಿಕೊಡಿ. ಅದರ ಚರಿತ್ರೆಯನ್ನೇ ಹೇಳುತ್ತೇನೆ. ಶ್ರೀಮಾನ್ ಕೆ.ಎಚ್. ಶ್ರೀನಿವಾಸರವರು ಏನು ಎಂದು ಹೇಳುತ್ತೇನೆ.

(ಗೊಂದಲ)

ಶ್ರೀ ಕೆ.ಎಚ್. ಶ್ರೀನಿವಾಸರ.—ತಾವು ಕಡತವನ್ನು ತರಿಸಿ ನೋಡಿ. ನಾನು ಶ್ರೀಮಾನ್ ನಾರಾಯಣಕುಮಾರರವರನ್ನು* ಆ ರೀತಿ ಕರೆದಿದ್ದರೆ ತೆಗೆದು ಹಾಕಿ.

ಅಧ್ಯಕ್ಷರು.—ನಾನು ಏನಯ ಪೂರ್ವಕವಾಗಿ ಕೇಳಿಕೊಳ್ಳುತ್ತಿದ್ದೇನೆ. ಕನ್ನಡದಲ್ಲಿ ವ್ಯವಹಾರ ಮಾಡುವುದು ಸರಿ. ಕರ್ನಾಟಕದಲ್ಲಿ 224 ಜನ ಮಾನ್ಯ ಸದಸ್ಯರು ವಿವಿಧ ಭಾಗಗಳಿಂದ ಆರಿಸಿ ಬಂದಿದ್ದಾರೆ. ಇದರಲ್ಲಿ ಒಂದು ಪ್ರಶ್ನೆ ಇದೆ. ಅವರು ಕನ್ನಡ ಮಾತನಾಡುವುದಿಲ್ಲ, ಇವರು ಇಂಗ್ಲೀಷ್ ಮಾತನಾಡುವುದಿಲ್ಲ ಎಂದು ಹೇಳುವುದು ಸರಿಯಲ್ಲ. ಕರ್ನಾಟಕದಲ್ಲೇ ಬೆಳಗಾಂವಿಯಿಂದ ಬಂದಿರುವವರು ಮರಾಠಿ ಮಾತನಾಡುವವರು ಇದ್ದಾರೆ. ಗಲ್ಗುಡದಿಂದ ಬಂದಿರತಕ್ಕಂತಹವರು ಉರ್ದು ಮಾತನಾಡುವವರು ಇದ್ದಾರೆ. ಅದೇ ರೀತಿ ಬಳ್ಳಾರಿ ಕಡೆಯಿಂದ ಬಂದಿರತಕ್ಕಂತಹವರು ತೆಲುಗು ಮಾತನಾಡುವವರು ಇದ್ದಾರೆ. ಅವರವರ ಮಾತೃ ಭಾಷೆಯಲ್ಲಿ ಇಲ್ಲಿ ಹೇಳುವುದಕ್ಕೆ ಅವಕಾಶ ಇದೆ. ಪ್ರಶ್ನೋತ್ತರ ವೇಳೆ ಪ್ರಾರಂಭವಾಗಿ ಒಂದು ಮಂತ್ಯಾಲು ಗಂಟೆಯಾಯಿತು. ಇದನ್ನು ಇಲ್ಲಿಗೆ ಮುಗಿಸೋಣ. ಮಹತ್ತರವಾದ ಪ್ರಶ್ನೆಗಳು ಇದ್ದುದರಿಂದ ವಿಶೇಷವಾಗಿ ಹೆಚ್ಚು ಅವಕಾಶವನ್ನು ಕೊಟ್ಟಿದ್ದೇನೆ. ಇದನ್ನು ಇಲ್ಲಿಗೆ ಬಿಟ್ಟು ಬಿಡಿ ಶಾಂತ ರೀತಿಯಿಂದ ಸಮಾಧಾನವಾಗಿ ಹಾಗೂ ಗಂಭೀರವಾಗಿ ಸದನದ ಕಾರ್ಯಕಲಾಪಗಳನ್ನು ನಡೆಸುವುದಕ್ಕೆ ಅನು ಮಾಡಿಕೊಡಿ. ಇದನ್ನು ಇಲ್ಲಿಗೆ ನಿಲ್ಲಿಸಿ ಮುಂದೆ ಹೋಗೋಣ.

ಶ್ರೀ ಜಿ. ನಾರಾಯಣ ಕುಮಾರ್.—ಕನ್ನಡಕ್ಕೆ ಅವಮಾನ ಮಾಡಿದರೆ ನಾನು ಸಹಿಸುವುದಿಲ್ಲ. *ಆ ಪದವನ್ನು ಅವರು ವಾಪಸ್ಸು ತೆಗೆದುಕೊಳ್ಳಬೇಕು. ಅವರು ಸದನದಲ್ಲಿ ಕ್ಷಮಾಪಣೆ ಕೇಳಬೇಕು.

ಶ್ರೀ ಎಸ್. ಬಂಗಾರಪ್ಪ.—ಅಂಥ ಪದಗಳನ್ನು ಯಾರೂ ಪ್ರಯೋಗ ಮಾಡಬಾರದೆಂಬ ಮಾತನ್ನು ಎಲ್ಲರೂ ಒಪ್ಪಬೇಕಾಗುತ್ತದೆ. ಇಲ್ಲಿ ಆ ರೀತಿ ಉಪಯೋಗ ಮಾಡಿದ್ದರೆ ನಾನು ದಾಖಲೆಯನ್ನು ನೋಡಬೇಕಾಗುತ್ತದೆ; ಅದಕ್ಕೆ ಕಾಲಾವಕಾಶ ಬೇಕು. ಅದನ್ನು ತಾವು ನೋಡಬಹುದು. ನಮಗೆ ಕನ್ನಡಕ್ಕೆ ಅವಮಾನ ಮಾಡಬೇಕೆಂದು ಇಲ್ಲ, ಅಥವಾ ಕನ್ನಡದ ಜನತೆಗೆ ಅವಮಾನ ಮಾಡಬೇಕೆಂದಾಗಲಿ, ಇಲ್ಲ. ಏನಾದರೂ ಅದರ ಅದು ವೈಯಕ್ತಿಕವಾಗುತ್ತದೆ. ಮಾನ್ಯ ಕೃಷ್ಣಪ್ಪನವರ ಅಭಿಪ್ರಾಯವನ್ನು ನಾವು ಸಂಪೂರ್ಣವಾಗಿ ಅರ್ಥ ಮಾಡಿಕೊಂಡಿದ್ದೇನೆ. ಅದರಿಂದ ಇದನ್ನು ತಾವು ನೋಡಿ ತೀರ್ಮಾನ ಮಾಡಿ ಎಂದು ಇಷ್ಟು ಮಾತ್ರ ಹೇಳಬಯಸುತ್ತೇನೆ.

ಶ್ರೀ ವೇದಾಂತ ಹೆಮ್ಮಿಗ್ಗೆ.—ಕರ್ನಾಟಕದಲ್ಲಿ ಮೀಸಲಾತಿ ಸೌಲಭ್ಯವನ್ನು ಕಲ್ಪಿಸಲಾಗಿದೆಯೇ ಎಂದು ಕೇಳಿದ್ದಾರೆ. ಎಂದರೆ ಬೇರೆ ಜನಾಂಗದವರು ಹರಿಜನರಾಗಿ ಪರಿವರ್ತನೆಯಾದರೆ ಅವರಿಗೆ ಮೀಸಲಾತಿ ಸೌಲಭ್ಯ ಕಲ್ಪಿಸಲಾಗುತ್ತದೆಯೇ ?

ಅಧ್ಯಕ್ಷರು.—ಈ ರೀತಿಯಾದರೆ ಸಭೆಯನ್ನು ನಡೆಸುವುದು ಹೇಗೆ ?